

ಶ್ರೀ ಜೆ. ಹೆಚ್. ಪಟೇಲ್. (ಅಬಕಾರಿ ಹಾಗೂ ವಿದ್ಯುಚ್ಛಕ್ತಿ ಮಂತ್ರಿಗಳು).---

ಅ) ಇಲ್ಲ.

ಆ) ಉತ್ತರ (ಅ) ಪ್ರಕಾರ ಈ ಪ್ರಶ್ನೆ ಉದ್ಭವಿಸುವುದಿಲ್ಲ.

ಇ) ಪರವಾನಗಿ ಇಲ್ಲದ ಸರಾಯಿ ಮಾರಾಟ ಮಾಡುವುದು ಕಂಡು ಬಂದಲ್ಲಿ ಅಂಥವರ ಮೇಲೆ ಕಾನೂನು ಅನ್ವಯ ಕ್ರಮ ಕೈಗೊಳ್ಳಲಾಗುವುದು.

ಮಾನ್ಯ ಸದಸ್ಯರು ಹಾಜರಿರಲಿಲ್ಲ.

ಲಿಂಗಸೂಗೂರು ತಾಲ್ಲೂಕಿನ ಮದಗಲ್ಲ ಕಂದಾಯ-ಸರ್ಕಲ್‌ನಲ್ಲಿ ಹಳ್ಳಿಗಳಿಗೆ ವಿದ್ಯುತ್ ಪೂರೈಕೆಯ ಬಗ್ಗೆ.

೨೨೦ ಶ್ರೀ ಹನುಮಗೌಡ ಬೇಖರಗೌಡ (ಕಷ್ಟಗಿ) ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಅಬಕಾರಿ ಹಾಗೂ ವಿದ್ಯುಚ್ಛಕ್ತಿ ಮಂತ್ರಿಗಳು ದಯೆಯಿಟ್ಟು ಉತ್ತರಿಸುವರೆ ?

ಅ) ಲಿಂಗಸೂಗೂರು ತಾಲ್ಲೂಕಿನ ಮದಗಲ್ಲ ಕಂದಾಯ ಸರ್ಕಲ್‌ನಲ್ಲಿ ಬಹುತೇಕ ಹಳ್ಳಿಗಳಲ್ಲಿ ವಿದ್ಯುತ್ ಪೂರೈಕೆಯಾಗದೇ ಇರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ?

ಆ) ಹಾಗಿದ್ದಲ್ಲಿ ಎಲ್ಲಾ ಹಳ್ಳಿಗಳಿಗೆ ವಿದ್ಯುತ್ ಅಭಾವವನ್ನು ಹೋಗಲಾಡಿಸಲು ಸರ್ಕಾರದವರ ಕೈಗೊಂಡ ಕ್ರಮಗಳೇನು ?

ಶ್ರೀ ಜೆ. ಹೆಚ್. ಪಟೇಲ್ (ಅಬಕಾರಿ ಮತ್ತು ವಿದ್ಯುಚ್ಛಕ್ತಿ ಮಂತ್ರಿಗಳು)

ಅ) ದಿನಾಂಕ : ೩೦-೬-೧೯೮೩ ರವರೆಗೆ ಮದಗಲ್ಲ ಕಂದಾಯ ಸರ್ಕಲ್‌ನಲ್ಲಿರುವ ೩೩ ಹಳ್ಳಿಗಳ ಪೈಕಿ ೨೮ ಹಳ್ಳಿಗಳಿಗೆ ವಿದ್ಯುತ್ ಸರಬರಾಜು ಆಗಿದೆ.

ಆ) ಉಳಿದ ಐದು ಗ್ರಾಮಗಳ ಪೈಕಿ ೧ ಗ್ರಾಮಕ್ಕೆ ೧೯೮೩-೮೪ರಲ್ಲೂ ಉಳಿದ ೪ ಗ್ರಾಮಗಳಿಗೆ ಮುಂದಿನ ಒಂದು ವರ್ಷದಲ್ಲಿ ವಿದ್ಯುತ್ ಸರಬರಾಜು ಮಾಡುವ ಯೋಜನೆಯನ್ನು ವಿದ್ಯುತ್ ಮಂಡಲಿಯು ಹೊಂದಿದೆ.

ಶ್ರೀ ಹನುಮಗೌಡ ಬೇಖರಗೌಡ.--ಲಿಂಗಸೂಗೂರು ತಾಲ್ಲೂಕಿನಲ್ಲಿ ಕೇವಲ ೫ ಹಳ್ಳಿಗಳಿಗೆ ಉಳಿದಿರುವ ಎಂದು ಹೇಳುವುದಾದರೆ ಈ ಪ್ರಶ್ನೆಯೇ ಉದ್ಭವವಾಗುತ್ತಿರಲಿಲ್ಲ. ಬಹುಶಃ ಲಿಂಗಸೂಗೂರು ತಾಲ್ಲೂಕಿನ ಕಂದಾಯ ಅಧಿಕಾರಿಗಳು ತಮಗೆ ತಪ್ಪು ಮಾಹಿತಿಯನ್ನು ಕೊಟ್ಟಿರಬಹುದು. ನನಗೆ ತಿಳಿದಿರುವಂತೆ ವಿದ್ಯುದ್ದೀಕರಣ ಆಗದೇ ಇರುವ ಹಳ್ಳಿಗಳು ಇನ್ನೂ ೫೨ ಇವೆ. ಅವುಗಳ ಪಟ್ಟಿಯನ್ನು ಬೇಕಾದರೆ ಮಾನ್ಯ ಸಚಿವರಿಗೆ ಕಳುಹಿಸಿಕೊಡುತ್ತೇನೆ. ಆದ್ದರಿಂದ ಮಾನ್ಯ ಸಚಿವರು ಕಂದಾಯ ಅಧಿಕಾರಿಗಳಿಂದ ಸರಿಯಾದ ಮಾಹಿತಿಗಳನ್ನು ತರಿಸಿಕೊಂಡು ನೋಡಬೇಕು. ಏಕೆಂದರೆ ಅಲ್ಲಿರತಕ್ಕ ಕಂದಾಯ ಅಧಿಕಾರಿಗಳು ಬಹಳ ನಿರ್ಲಕ್ಷ್ಯದಿಂದ ಇದ್ದಾರೆ. ಈಗಲಾದರೂ ಈ ಹಳ್ಳಿಗಳಿಗೆ ವಿದ್ಯುತ್ ಸರಬರಾಜು ನೋಡದಿರಲು ಸಂಬಂಧಪಟ್ಟ ಅಧಿಕಾರಿಗಳಿಗೆ ಆದೇಶವನ್ನು ಕೊಡಬೇಕೆಂದು ಮಾನ್ಯ ಸಚಿವರಲ್ಲಿ ಕೇಳಿ ಕೊಳ್ಳುತ್ತೇನೆ.

ಶ್ರೀ ಜೆ. ಹೆಚ್. ಪಟೇಲ್.--ಈಗಾಗಲೇ ಸ್ಪಷ್ಟವಾಗಿ ಹೇಳಿದ್ದೇನೆ. ಈ ವರ್ಷ ನಾವು ತೆಗೆದು ಕೊಳ್ಳತಕ್ಕ ಹಳ್ಳಿಗಳ ಸಂಖ್ಯೆಯಲ್ಲಿ ಏನಾದರೂ ತಪ್ಪಿದ್ದರೆ ಅದನ್ನು ಗಮನಕ್ಕೆ ತೆಗೆದುಕೊಂಡು ಈಗ ಮಾನ್ಯ ಸಚಿವರು ಬರೆದು ಕಳುಹಿಸಿರತಕ್ಕ ಹಳ್ಳಿಗಳನ್ನು ನಮ್ಮ ಕಾರ್ಯಕ್ರಮದಲ್ಲಿ ಸೇರಿಸಿಕೊಳ್ಳುತ್ತೇವೆ.

ನರಗುಂದ ಪಟ್ಟಣಕ್ಕೆ ನೀರು ಸರಬರಾಜು ಯೋಜನೆ ಬಗ್ಗೆ

೨೨೪ ಶ್ರೀ ಬಿ. ಆರ್. ಯಾವಗಲ್ (ನರಗುಂದ) ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ನಗರಾಭಿವೃದ್ಧಿ ಮಂತ್ರಿಗಳು ದಯೆಯಿಟ್ಟು ಉತ್ತರಿಸುವರೆ ?

ಅ) ನರಗುಂದ ನಗರಕ್ಕೆ ನೀರು ಪೂರೈಕೆ ಯೋಜನೆಯು ಸರಕಾರದವರ ಪರಿಶೀಲನೆಯಲ್ಲಿದೆಯೇ ?

ಅ) ಹಾಗಿದ್ದಲ್ಲಿ ಈ ಯೋಜನೆಯ ವಿಳಂಬಕ್ಕೆ ಕಾರಣಗಳೇನು ?

ಇ) ಶೀಘ್ರವಾಗಿ ಸರ್ಕಾರ ಮಂಜೂರಾತಿ ಕೊಟ್ಟು ಕೆಲಸ ಪ್ರಾರಂಭಿಸಲಾಗುವುದೆ ?

ಶ್ರೀ ಎಂ. ಚಂದ್ರಶೇಖರ್ (ಮಾನ್ಯ ನಗರಾಭಿವೃದ್ಧಿ ಮತ್ತು ಬೆಂಗಳೂರು ಅಭಿವೃದ್ಧಿ ಪ್ರಾಧಿಕಾರ ಮಂತ್ರಿಗಳು)

ಅ) ಹೌದು

ಆ) ಆಡಳಿತ ಮಂಜೂರಾತಿ ಕೊಡುವ ಪ್ರಶ್ನೆ ಪರಿಶೀಲನೆಯಲ್ಲಿದೆ.

ಇ) ಮೇಲಿನ ಉತ್ತರದಿಂದ ಇದು ಉದ್ಭವಿಸುವುದಿಲ್ಲ.

ಶ್ರೀ ಬಿ. ಆರ್. ಯಾವಗಲ್.—ಈ ಪ್ರದೇಶ ಬ್ಯಾಂಕ್‌ವರ್ಡ್ ಲಿಸ್ಟ್‌ನಲ್ಲಿದೆ. ಇಂದಿನ ನೀರು ಪೂರೈಕೆ ವ್ಯವಸ್ಥೆ ಸರಿಯಾಗಿಲ್ಲದಿರುವುದರಿಂದ ಇದನ್ನು ಸರಿಪಡಿಸುವುದಾಗಿ ನಮಗೆ ಭರವಸೆಯನ್ನು ಕೊಡುತ್ತೀರಾ ?

ಇನ್ನು ಎರಡನೆಯದಾಗಿ, ಈ ಯೋಜನೆಯನ್ನು ೧೯೭೨ರಲ್ಲೇ ಪೂರ್ತಿಮಾಡಬೇಕೆಂದು ಬೆಳಗಾ ನಲ್ಲಿ ನಡೆದಂಥ ಮಂತ್ರಿಮಂಡಲದ ಸಭೆಯಲ್ಲಿ ತೀರ್ಮಾನಿಸಿದ್ದರೂ ಕೂಡ ಇದುವರೆಗೂ ಏತಕ್ಕೆ ಪೂರ್ತಿ ಮಾಡಲಿಲ್ಲ.

ಶ್ರೀ ಎಂ. ಚಂದ್ರಶೇಖರ್.—ಸುಮಾರು ೯೦ ಲಕ್ಷ ರೂ. ನ ಸುಧಾರಿತ ಕುಡಿಯುವ ನೀರಿನ ಯೋಜನೆ ಎಂದು ಒಂದು ಅಂದಾಜು ಸಿದ್ಧವಾಗಿದೆ, ಅದು ಸರ್ಕಾರಕ್ಕೂ ಕೂಡ ಬಂದಿದೆ. ಈ ವರ್ಷವೇ ಇದು ಮಂಜೂರಾಗಬೇಕಾಗಿತ್ತು. ಆದರೆ ಇಂದಿನ ಆರ್ಥಿಕಪರಿಸ್ಥಿತಿ ಸರಿಯಿಲ್ಲದಿರುವುದರಿಂದ ಈ ವರ್ಷ ಇದನ್ನು ತೆಗೆದುಕೊಳ್ಳುವುದಕ್ಕಾಗಲಿಲ್ಲ. ಮುಂದಿನ ವರ್ಷ ಈ ಯೋಜನೆಯನ್ನು ತೆಗೆದುಕೊಳ್ಳುವುದಕ್ಕೆ ಪ್ರಯತ್ನ ಮಾಡುತ್ತೇವೆಂದು ಹೇಳಬಯಸುತ್ತೇನೆ.

ಅಧ್ಯಕ್ಷರು.—ಪ್ರಶ್ನೋತ್ತರ ವೇಳೆ ಮುಗಿಯಿತು. ಚುಕ್ಕೆಗುರುತಿಲ್ಲದ ಪ್ರಶ್ನೆಗಳಿಗೆ ಲಿಖಿತಮೂಲಕ ಕೊಡಲಾದ ಉತ್ತರಗಳು

SRI LAKSHMISAGAR Minister of Law and Parliamentary Affairs.—Sir, I beg to lay on the table of the House Questions for written answers-31st list.

ದಕ್ಷಿಣ ಕನ್ನಡ ಜಿಲ್ಲೆಯ ರೈತರ ಹಾಗೂ ಕೃಷಿಕರ ಬೆಳೆಯು ನಾಶವಾದ ಬಗ್ಗೆ

೨೩೫. ಶ್ರೀ ಬಾಕಿಲ ಹುಕ್ಕರಪ್ಪ (ಸೂಳೆ) ಈ ಕೆಳಕಂಡ ಪ್ರಶ್ನೆಗಳಿಗೆ ಕಂದಾಯ ಮಂತ್ರಿಗಳು ದಯೆಯಿಟ್ಟು ಉತ್ತರಿಸುವರೆ ?

(ಅ) ಈ ವರ್ಷದ ಬರಗಾಲ ಪೀಡಿತ ದಕ್ಷಿಣ ಕನ್ನಡ ಜಿಲ್ಲೆ ಹಾಗೂ ಸುಳ್ಯ ಮತ್ತು ಪುತ್ತೂರು ಕ್ಷೇತ್ರಗಳಲ್ಲಿದ್ದ ರೈತರ ಹಾಗೂ ಕೃಷಿಕರ ಬೆಳೆಯು ನೀರಿಲ್ಲದ ನಾಶವಾಗಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ;

(ಆ) ಈ ಬಗ್ಗೆ ರೈತರಿಗೂ ಹಾಗೂ ಕೃಷಿಕರಿಗೆ ಸರಕಾರದವರ ಬೊಕ್ಕಸದಿಂದ ಪರಿಹಾರ ಧನ ಸಹಾಯ ಮಾಡಲಾಗುವುದೇ.

ಶ್ರೀ ವಿ. ಎಲ್. ಪಾಟೀಲ್, ಮಾನ್ಯ (ಕಂದಾಯ ಮಂತ್ರಿಗಳು).—

ಅ) ನೀರಿನ ಅಭಾವದಿಂದಾಗಿ ಭತ್ತದ ಬೆಳೆ ನಾಶವಾಗಿರುವುದಿಲ್ಲ. ಆದರೆ ಈ ವರ್ಷದ ಮೇ ಮತ್ತು ಜೂನ್ ತಿಂಗಳ ಪ್ರಥಮ ಪಾಕ್ಷಿಕದಲ್ಲಿ ಸಕಾಲದಲ್ಲಿ ಮಳೆ ಬಾರದಿದ್ದರಿಂದ ಅಡಿಕೆ ಬೆಳೆಗೆ ಕ್ಷಲ್ಪ ಹಾನಿ ಯಾಗಿರುತ್ತದೆ.

ಆ) ಸರ್ಕಾರವು ಈ ಸಂದರ್ಭದಲ್ಲಿ ಯಾವ ಪರಿಹಾರವನ್ನೂ ನೀಡಿರುವುದಿಲ್ಲ.